

تعلقات عامہ دفتر

جامعہ ملیہ اسلامیہ، نئی دہلی

July 17, 2021

پریس ریلیز

شیخ الجامعہ، جامعہ ملیہ اسلامیہ نے اظہار تعزیت کے لیے فوٹو جرنلسٹ مرحوم دانش صدیقی کے گھر کو دورہ کیا

پروفیسر نجمہ اختر، شیخ الجامعہ، جامعہ ملیہ اسلامیہ نے ریوٹر کے فوٹو جرنلسٹ اور جامعہ ملیہ اسلامیہ کے سابق طالب علم دانش صدیقی کے اہل خانہ سے آج ملاقات کی جو افغانستان میں افغان مسلح افواج اور طالبان کے درمیان کی لڑائی کو کور کرتے ہوئے جان بحق ہو گئے تھے۔

انہوں نے دانش کے والد جناب پروفیسر اختر صدیقی اور ان کے کنبے کے دیگر اراکین سے جامعہ نگر میں ان کی رہائش گاہ پر ملاقات کی۔ شیخ الجامعہ کے ہمراہ جامعہ ملیہ اسلامیہ کے مسجل اور یونیورسٹی کے دیگر سینئر افسران بھی تھے۔ شیخ الجامعہ نے پروفیسر صدیقی سے تعزیت کا اظہار کیا اور تقریباً چالیس منٹ تک ان سے دانش کے متعلق بات چیت کی۔ شیخ الجامعہ نے دانش کو اپنے والد ہی کی طرح مرد مجاہد بتایا جنہیں وہ کافی عرصے سے جانتی ہیں۔

پروفیسر اختر نے کہا کہ دانش نے دنیا کے سامنے سچائی لانے کے جذبے سے کام کیا تھا اور اس نے نا انصافی اور غلط باتوں کے خلاف ہمیشہ اپنی آواز بلند کی۔ انہوں نے کہا کہ ”دانش کی موت صرف اس کے خاندان اور جامعہ برادری کا خسارہ نہیں ہے بلکہ اس کی موت پورے ملک کا نقصان ہے۔“

شیخ الجامعہ نے پروفیسر صدیقی سے کہا کہ یونیورسٹی کی طرف سے کیمپس میں آنے والے منگل کے دن ایک تعزیتی نشست منعقد کی جائے گی۔ انہوں نے دانش کے والد سے کہا کہ دانش کو خراج دیتے ہوئے ان کی غیر معمولی خدمات کی ایک نمائش بھی یونیورسٹی کیمپس میں مناسب وقت پر لگائی جائے گی تاکہ طلباء اس سے تحریک حاصل کریں۔

تعلقات عامہ دفتر

جامعہ ملیہ اسلامیہ نئی دہلی

